

بِسْمِ اللَّهِ الرَّحْمَنِ الرَّحِيمِ

# شعبان کا مہینہ

اور

## شعب براءۃ

محمد اشتیاق

امیر جماعت المسلمین





بِسْمِ اللَّهِ الرَّحْمَنِ الرَّحِيمِ

# شعبان کا مہینہ اور شہبِ براءۃ

محمد اشتیاق  
امیر جامعہ اسلامیین





بِسْمِ اللَّهِ الرَّحْمَنِ الرَّحِيمِ

## شعبان کا مہینہ اور شبِ براءۃ

قارئین کرام مذہبی دنیا میں علماء، مقررین اور مدرّسین کا حال یہ ہے کہ کسی بات کو بیان کرتے وقت وہ یہ تکلیف گوارا نہیں کرتے کہ دیکھیں بات کس نے کہی ہے، کہاں سے کہی ہے، سچ کی ہے یا جھوٹ۔ مطلب بیان کرنے سے ہے۔ اسی طرح جب یہ لوگ کسی حدیث کو بیان کرتے ہیں یا اسے تحریر کرتے ہیں تو اتنی زحمت گوارا نہیں کرتے کہ حدیث کو دیکھیں کیسی ہے۔ سند صحیح ہے یا ضعیف، متن صحیح ہے یا مضطرب، باطل ہے یا منکر، موقوف ہے یا مرفوع، حدیث کس کتاب میں ہے! الغرض تحریر و تقریر اور بیان کرنے سے مطلب ہے۔ اس سلسلہ میں رسول اللہ صلی اللہ علیہ وسلم کے ارشادات موجود ہیں کہ کوئی ایسی بات جو آپ نے نہیں کہی آپ کی طرف منسوب کر دی جائے موجب عذاب ہے، الا ان الحفظ حضرت سلمہ بن اکوع رضی اللہ عنہ کہتے ہیں کہ میں نے نبی صلی اللہ علیہ وسلم سے سنا آپ فرما رہے تھے :-

مَنْ يَقْلُ عَلَى مَا لَمْ يَأْكُلْ فَلْيَتَّبِعُوا  
مَقْعَدَهُ مِنَ النَّارِ (صحیح بخاری)  
جس شخص نے مجھ پر ایسی بات کہی جو میں نے نہیں کہی اس کو چاہیے وہ اپنا ٹھکانہ آگ میں بنائے۔  
حضرت عبداللہ ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا :-

اتَّقُوا الْحَدِيثَ عَنِّي إِلَّا مَا عَلِمْتُمْ  
فَمَنْ كَذَبَ عَلَى مَتَعَدٍّ اَفْلَيْتَبَوُّا  
مَقْعَدَهُ مِنَ النَّارِ..... (رواہ الترمذی)  
مجھ سے حدیث بیان کرنے سے بچو مگر جس حدیث کا تمہیں علم ہو کیونکہ جس شخص نے مجھ پر ادا کیا جھوٹ باندھا اس کو چاہیے وہ اپنا ٹھکانہ جہنم میں تلاش کرے۔

حضرت ابوقادہ رضی اللہ عنہ کہتے ہیں کہ میں نے رسول اللہ صلی اللہ علیہ وسلم سے سنا



آپ اس منبر پر فرما رہے تھے :-

إِيَّاكُمْ وَكَثْرَةَ الْحَدِيثِ عَنِّي  
فَمَنْ قَالَ عَلَى فُلَيْقُلٍ حَقًّا أَوْ  
صِدْقًا وَمَنْ تَقَوَّلَ عَلَى مَا لَمْ أَقُلْ  
فَلْيَتَّبِعْهُ مَقْعَدَهُ مِنَ النَّارِ (رواہ  
ابن ماجہ وسندہ حسن ولہ شواہد کثیرہ)

مجھ سے حدیث بیان کرنے سے تم پر احتیاط لازم  
ہے جو شخص مجھ سے منسوب کر کے کوئی بات  
کے اس کو چاہیئے حق اور سچی بات کہے (کیونکہ)  
جس شخص نے کوئی ایسی بات کہی جو میں نے نہیں  
کہی تو اس کو چاہیئے وہ اپنا ٹھکانہ دوزخ  
میں ڈھونڈے۔

مندرجہ بالا احادیث کی روشنی میں عالم، مقرر اور مدرس حضرات کو وہی حدیث  
بیان کرنی چاہیئے جو صحیح ہو پایہ ثبوت کو پہنچتی ہو اور اگر کوئی شخص ایسی بات بیان کرتا  
ہے جو آپ نے نہیں کہی یعنی ضعیف یا موضوع حدیث بیان کرتا ہے تو اس کو چاہیئے  
وہ اپنا ٹھکانہ آگ میں تلاش کرے۔ یہ تمہید ہم نے اس لئے لکھی ہے تاکہ ہم آپ کی توجہ  
ان احادیث کی طرف مبذول کرائیں جو ماہ شعبان کے سلسلہ میں روایت کی گئی ہیں یا تو وہ  
موضوع ہیں یا ضعیف۔ ملاحظہ فرمائیے :-

① حضرت علی ابن ابی طالب رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا :-  
إِذَا كَانَتْ لَيْلَةُ النِّصْفِ مِنْ  
شُعْبَانَ فَقُومُوا لَيْلَهَا وَصُومُوا  
نَهَارَهَا فَإِنَّ اللَّهَ يَنْزِلُ فِيهَا  
لِفِرْدَوْسِ الشَّمْسِ إِلَى سَمَاءِ الدُّنْيَا  
فَيَقُولُ أَلَا مِنْ مُسْتَغْفِرٍ لِي فَأَغْفِرَ لِي  
أَلَا مُسْتَرْزِقٌ فَأَرْزُقْهُ أَلَا مُبْتَلى  
فَأَعَافِيهِ أَلَا كَذَّاءٌ أَلَا كَذَّاءٌ حَتَّى  
يَطْلُعَ الْفَجْرُ (رواہ ابن ماجہ ۴۴۴۱ ورواہ  
احمد)

جب نصف شعبان کی رات آئے اس رات کو  
قیام کیا کرو اور دوسرے دن روزہ رکھا  
کرو۔ اس رات کو سورج غروب ہوتے ہی  
اللہ تعالیٰ آسمان دنیا پر نزول فرماتا ہے  
اور کہتا ہے : ہے کوئی مجھے بخشش طلب  
کرنے والا کہ میں اس کی بخشش کروں، ہے  
کوئی (مجھ سے) رزق طلب کرنے والا کہ میں  
اسے رزق دوں، ہے کوئی آزمائش سے  
دوچار کہ میں اسے (آزمائش سے) نجات دوں،



ہے کوئی فلاں فلاں کام کا متلاشی، ہے کوئی  
فلاں فلاں کام کا متلاشی، اللہ تعالیٰ اس طرح  
فرماتا رہتا ہے یہاں تک کہ فجر طلوع ہو جاتا ہے۔

قارئین کرام یہ حدیث موضوع یعنی جھوٹی ہے۔ رسول اللہ صلی اللہ علیہ وسلم کی طرف اس  
بات کو منسوب کرنا آپ کی طرف جھوٹ باندھنا ہے۔ علامہ سیثی مجمع الزوائد میں تحریر کرتے  
ہیں کہ اسنادُ ضعیفٌ لضعفِ ابنِ ابی سبرۃ و اسمہ ابو بکر بن  
عبد اللہ بن محمد بن ابی سبرۃ، قال فیہ احمد بن حنبل و ابن  
معین یضعح الحدیث یعنی اس حدیث کی سند ضعیف ہے اور ضعف ابن ابی سبرہ کی  
وجہ سے ہے۔ اس کا نام ابو بکر بن عبد اللہ بن محمد بن ابی سبرہ ہے۔ اس کے متعلق امام احمد  
بن حنبل اور یحییٰ بن معین نے کہا ہے کہ یہ (احادیث) گھڑا کرتا تھا۔ الغرض یہ حدیث موضوع  
یعنی جھوٹی ہے۔ مزید برآں (تہذیب التہذیب ۲۸/۱۲) دیکھئے۔

(۲) حضرت ابوسعید خدری رضی اللہ عنہ حضرت عائشہ صدیقہ رضی اللہ عنہا کے ہاں داخل  
ہوئے تو حضرت عائشہ صدیقہ نے ابوسعید خدری سے کہا اے ابوسعید مجھ سے کوئی حدیث جو تم  
نے رسول اللہ صلی اللہ علیہ وسلم سے سنی ہو بیان کرو..... پھر حضرت ابوسعید خدری نے  
بیان کرتے ہیں :-

یا عائشۃ اَکُنْتُ تَخَافِیْنَ اَنْ یَحِیْفَ  
اللّٰهُ عَلَیْکِ وَرَسُولُہُ بَلْ اَتَانِیْ  
جَبْرِیْلٌ عَلَیْہِ السَّلَامُ فَقَالَ هَذَہُ  
اللَّیْلَةُ لَیْلَةُ النِّصْفِ مِنْ شَعْبَانَ  
وَبَلَّغْ فِیْہَا تَتَاءُ مِنَ النَّارِ یَعْدِدُ  
شَعْوَرِغْنِمَ کَلْبٍ لَا یَنْظُرُ اللّٰهُ فِیْہَا  
اِلٰی مَشْرِکٍ وَلَا اِلٰی مُشَاجِیْنٍ وَلَا اِلٰی  
قَاطِعٍ رَحِیْمٍ وَلَا اِلٰی مُسْبِلٍ وَلَا اِلٰی

اے عائشہ! کیا تمہیں اس بات کا اندیشہ تھا کہ  
اللہ اور اس کا رسول تمہارے سلسلہ میں  
کسی قسم کی نا انصافی کریں گے۔ میرے پاس  
جبریل علیہ السلام آئے تھے انہوں نے کہا یہ  
نصف شعبان کی رات ہے اس رات کو اللہ  
تعالیٰ بنو کلب کی بکریوں کے بالوں کے  
برابر (دو زخیوں کو) آگ سے آنا دکتا ہے  
لیکن اس رات کو اللہ تعالیٰ کسی مشرک



کی طرف نظر عنایت نہیں کرتا اور نہ بغض  
کینہ رکھنے والے کی طرف اور نہ رشتہ توڑنے  
والے کی طرف اور نہ ازار لگانے والے کی  
طرف اور نہ والدین کی نافرمانی کرنے والے  
کی طرف نظر کرتا ہے۔ پھر آپ نے فرمایا :-  
اے عائشہؓ کیا تم مجھے اجازت دیتی ہو کہ میں  
اس رات میں قیام کروں۔ میں نے کہا میرے  
ماں باپ آپ پر قربان۔ ہاں کیجئے۔ پھر آپ  
نے رات کو قیام کیا اور بہت طویل سجدہ کیا  
یہاں تک کہ میں سمجھی کہ آپ کی روح قبض  
ہوگئی۔ پھر میں نے آپ کو تلاش کیا اور میں  
نے اپنے ہاتھ کو آپ کے قدموں پر رکھا تو آپ نے  
حرکت دی۔ میں خوش ہوگئی اور میں نے سنا کہ آپ  
اپنے سجدے میں یہ دعا پڑھ رہے تھے.....

عَاقِبِ لَوْلَا دِيهِ .....  
فَقَالَ لِي يَا عَائِشَةُ تَأْذِينِي لِي  
فِي قِيَامِ هَذِهِ اللَّيْلَةِ - فَقُلْتُ نَعَمْ  
يَا بِي وَأُمِّي فَقَامَ فَسَجَدَ لَيْلًا  
طَوِيلًا حَتَّى ظَنَنْتُ أَنَّهُ قَبَضَ  
فَقُمْتُ اِلْتَمَسْتُهُ وَوَضَعْتُ يَدِي  
عَلَى بَاطِنِ قَدَمَيْهِ فَتَحَرَّكَ فَفَرِحْتُ  
وَسَمِعْتُهُ يَقُولُ فِي سُجُودِهِ .....  
(رواہ البیہقی فی شعب الایمان ۳/۲۸۴)

یہ حدیث ضعیف ہے۔ ابوہریرہ عثمان مجہول ہے (لسان المیران) اور سلام الطویل متردک  
ہے۔ (تقریب) علاوہ ازیں محمد بن عیسیٰ بن حبان المدائنی متردک و ضعیف ہے۔ (میزان الاعتدال  
۳/۶۷۸) امام بیہقی شعب الایمان میں اُسے ضعیف لکھتے ہیں۔ الغرض یہ حدیث موضوع ہے۔  
(۳) حضرت عائشہ صدیقہ طاہرہ مطہرہ رضی اللہ عنہا کہتی ہیں :-

ایک رات کو میں نے نبی صلی اللہ علیہ وسلم کو اپنے  
پاس نہیں پایا تو میں آپ کو تلاش کرنے کے لئے  
نکلی، کیا دیکھتی ہوں کہ آپ جنت البقیع میں  
ہیں اس حال میں کہ آپ اپنا سر مبارک آسمان  
کی طرف بلند کئے ہوئے ہیں (آپ نے مجھے رکھا تو

فَقَدَيْتُ النَّبِيَّ صَلَّى اللَّهُ عَلَيْهِ وَسَلَّمَ  
ذَاتَ لَيْلَةٍ فَخَرَجْتُ أَطْلُبُهُ فَإِذَا  
هُوَ بِالْبَقِيعِ، رَأَيْتُ رَأْسَهُ إِلَى  
السَّمَاءِ، فَقَالَ يَا عَائِشَةُ أَكُنْتُ  
تَخَافِينَ أَنْ يُخَيَّفَ اللَّهُ عَلَيْكَ وَ



مَسْئُولُهُ؟ قَالَتْ قَدْ قُلْتُ وَمَا بِي  
ذَلِكَ وَلَكِنِّي ظَنَنْتُ إِنَّكَ أُتَيْتَ  
بَعْضَ نِسَاءِكَ فَقَالَ إِنَّ اللَّهَ تَعَالَى  
يَنْزِلُ لَيْلَةَ النِّصْفِ مِنْ شُعْبَانَ  
إِلَى السَّمَاءِ الدُّنْيَا فَيَغْفِرُ لِكُلِّ  
مِنْ عَدَدِ شَجَرٍ غَنَمٍ كُلِّ

(رواہ ابن ماجہ ۴۴۴/۱ ورواہ الترمذی و احمد)

فرمایا) اے عائشہ کیا تم اس بات کا خوف رکھتی  
ہو کہ اللہ اور اس کا رسول تمہارے سلسلہ میں کسی  
قسم کی نا انصافی کریں گے۔ حضرت عائشہ صدیقہ  
رضی اللہ عنہا کہتی ہیں کہ میں نے کہا ایسی تو کوئی بات  
نہیں ہے، البتہ میں سمجھ رہی تھی کہ آپ اپنی  
بیویوں میں سے کسی بیوی کے پاس گئے  
ہوں گے۔ آپ نے فرمایا اللہ تعالیٰ نصف  
شعبان کی رات آسمان دنیا پر اترتا ہے اور بنو  
کلب کی بکریوں کی گنتی سے زیادہ (اپنے  
بندوں کی) بخشش کر دیتا ہے۔

قارئین یہ حدیث بھی بخود مشاہدہ ہے۔ قَالَ أَبُو عِيسَى حَدِيثُ عَائِشَةَ لَا تَعْسِرُ فَمَنْ  
إِلَّا مِنْ هَذَا الْوَجْهِ مِنْ حَدِيثِ الْحَجَّاجِ، سَمِعْتُ مُحَمَّدًا يُضْعِفُ هَذَا الْحَدِيثَ  
يَعْنِي ابْنَ أَبِي عِيسَى إِمَامُ تَرْمِذِي كَتَبَ فِيهِ كَهَمَّ عَائِشَةَ كِي حَدِيثُ كَوْمَرٍ حَجَّاجٍ كِي طَرِيقًا سَمِعْتُ ابْنَ  
نَعْمَانَ عَنْ إِمَامِ بَخْرِيِّ رَحِمَهُ اللَّهُ عَلَيْهِ سَمِعْتُ (اس حدیث کے بارے میں) سنا ہے وہ اس حدیث  
کو ضعیف کہتے تھے۔ امام بخاریؒ کہتے ہیں: یحییٰ ابن ابی کثیرؒ لَمْ يَسْمَعْ مِنْ عُرْوَةَ  
يَحْيَى ابْنِ أَبِي كَثِيرٍ عُرْوَةَ سَمِعْتُ ابْنَ الْحَجَّاجِ بَنُ أَرْطَاةَ لَمْ يَسْمَعْ مِنْ يَحْيَى  
ابْنِ أَبِي كَثِيرٍ أَوْ حَجَّاجِ بْنِ أَرْطَاةَ نَعْمَانَ يَحْيَى ابْنِ أَبِي كَثِيرٍ سَمِعْتُ ابْنَ الْحَجَّاجِ بَنُ أَرْطَاةَ لَمْ يَسْمَعْ مِنْ عُرْوَةَ  
لَمْ يَسْمَعْ مِنْ عُرْوَةَ وَقَالَ أَبُو حَاتِمٍ مَا أَرَاهُ سَمِعَ مِنْهُ (تہذیب) یعنی امام  
ابوزرعہؒ کہتے ہیں یحییٰ ابن ابی کثیرؒ نے عروہ سے نہیں سنا اور امام ابو حاتمؒ بھی کہتے ہیں  
میں نہیں سمجھتا کہ یحییٰ ابن ابی کثیرؒ نے عروہ سے سنا ہو۔ (رواہ الترمذی ۱۱۷/۳)

لہذا یہ حدیث منقطع ہے اور ضعیف ہے۔ حضرت عائشہ صدیقہؓ سے شعب الایمان میں  
اور بھی کئی روایات مروی ہیں مگر تمام ضعیف ہیں۔ مثلاً :-  
(۴) حضرت علی رضی اللہ عنہ سے مروی ہے کہتے ہیں :-



رَأَيْتَ رَسُولَ اللَّهِ صَلَّى اللَّهُ عَلَيْهِ  
وَسَلَّمَ لَيْلَةَ النَّصْفِ مِنْ شَعْبَانَ  
قَامَ فَصَلَّى (أَرْبَعَةً) عَشْرَةَ رُكْعَةً  
ثُمَّ جَلَسَ بَعْدَ الْفَرَاغِ فَقَرَأَ بِأَمْرِ  
الْقُرْآنِ (أَرْبَعَ عَشْرَةَ) مَرَّةً وَقُلَّ  
هُوَ اللَّهُ أَحَدٌ أَرْبَعٌ عَشْرَةَ مَرَّةً  
وَقُلَّ أَعُوذُ بِرَبِّ الْفَلَقِ أَرْبَعَةً عَشْرَةَ  
مَرَّةً وَقُلَّ أَعُوذُ بِرَبِّ النَّاسِ أَرْبَعٌ  
عَشْرَةَ مَرَّةً وَآيَةَ الْكُرْسِيِّ مَرَّةً  
(لَقَدْ جَاءَكُمْ رَسُولٌ مِنْ أَنْفُسِكُمْ)  
الْآيَةَ فَلَمَّا فَرَغَ مِنْ صَلَاتِهِ سَأَلَتْهُ  
عَمَّا رَأَيْتَ مِنْ صُنْعِهِ قَالَ مَنْ صَنَعَ  
مِثْلَ الَّذِي رَأَيْتَ كَانَ لَهُ عِشْرِينَ  
سَنَةً مَقْبُولَةً فَإِنْ أَصْبَحَ فِي ذَلِكَ  
الْيَوْمِ صَائِمًا كَانَ لَهُ كِصْفًا سِتِّينَ  
سَنَةً مَا يَصِيَّةٌ وَسَنَةٌ مُسْتَقْبَلَةٌ  
(رواه البيهقي في شعب الإيمان ۲/۲۸۷)

میں نے رسول اللہ صلی اللہ علیہ وسلم کو نصف  
شعبان کی رات کو دیکھا آپ کھڑے ہوئے  
اور آپ نے چودہ رکعت نماز پڑھی، پھر آپ  
بعد فراغت بیٹھ گئے، پھر آپ نے اُم القرآن  
یعنی سورۃ الفاتحہ چودہ مرتبہ پڑھی، پھر آپ  
نے قل هو اللہ احد چودہ مرتبہ پڑھی، پھر آپ  
نے چودہ مرتبہ قل اعوذ برب الفلق پڑھی،  
پھر آپ نے چودہ مرتبہ قل اعوذ برب الناس  
پڑھی اور ایک مرتبہ آیت الکرسی پڑھی اور  
یہ آیت (لقد جاءكم رسول من انفسكم)  
پڑھی۔ پھر جب آپ نماز سے فالغ ہوئے  
تو میں نے اس چیز کے بارے میں جو عمل آپ  
نے کئے معلوم کیا۔ آپ نے فرمایا جو شخص  
ایسا عمل جیسا تم نے دیکھا ہے کیا تو (اس  
کے نامہ اعمال میں) بیس مقبول سال  
لکھ دئے جاتے ہیں اور اگر اس حال  
میں صبح کرتا ہے کہ وہ روزے دار ہو تو اس  
کے لئے دو سال کے روزے یعنی ایک  
سال ماضی کے روزے اور ایک سال مستقبل  
کے روزے لکھ دئے جاتے ہیں۔

قال الامام احمد يشبه ان يكون هذا الحديث موضوعا وهو منكر (شعب  
الإيمان) یعنی امام احمدؒ کہتے ہیں یہ حدیث شبہ ہے کہ موضوع اور منکر ہو سند یہ ہے، احمد  
بن عبد الکریم عن خالد الحمصي عن عثمان بن سعيد بن كثير الحمصي عن محمد بن المهاجر فذكر حديثا منكرا



موضوعاً و عنہ احمد بن محمد جابر قال البیهقی الثلاثہ مجہولون (لسان المیزان ۱/۲۱۵)

قارئین کرام احمد بن عبد الکریم نے یہ ایک منکر جھوٹی حدیث روایت کی ہے جو آپ کے سامنے ہے اور امام بیہقی کہتے ہیں کہ اس میں تین راوی مجہول ہیں لہذا یہ بھی بے کار ہے۔

⑤ اسی سلسلہ کی ایک اور حدیث ہے وہ بھی حضرت عائشہ صدیقہؓ سے مروی ہے

فرماتی ہیں :-

قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ اللَّيْلِ يُصَلِّيُ فَأَطَالَ السُّجُودَ حَتَّى ظَنَنْتُ أَنَّهُ قَدْ قَبِضَ فَلَمَّا رَأَيْتُ ذَلِكَ قُمْتُ حَتَّى حَرَكَتُ إِبْهَامَهُ فَتَحَرَكَ فَرَجَعْتُ فَلَمَّا رَفَعَ إِلَى رَأْسِهِ مِنَ السُّجُودِ وَفَرَغَ مِنْ صَلَاتِهِ قَالَ يَا عَائِشَةُ أَدْيَا حَمِيرًا أَظَنْتُ إِنَّ النَّبِيَّ قَدْ خَاسَ بِكَ قُلْتُ : لَا وَاللَّهِ يَا رَسُولَ اللَّهِ وَالْكِتَى ظَنْنْتُ إِنَّكَ قَبِضْتَ بِطَوْلِ سُجُودِكَ فَقَالَ أَتَذَرِينَ آتَى لَيْلَةٍ هَذِهِ؟ قُلْتُ اللَّهُمَّ وَرَسُولُهُ أَعْلَمُ - قَالَ هَذِهِ لَيْلَةُ النِّصْفِ مِنْ شَعْبَانَ إِنَّ اللَّهَ عَزَّ وَجَلَّ يُطْلِعُ عَلَى عِبَادِهِ فِي لَيْلَةِ النِّصْفِ مِنْ شَعْبَانَ فَيَخْفِرُ لِمُسْتَغْفِرِينَ وَيَرْحَمُ الْمُسْتَغْفِرِينَ

رسول اللہ صلی اللہ علیہ وسلم رات کو کھڑے ہوئے (اور) نماز پڑھنے لگے پھر آپ نے لمبا سجدہ کیا یہاں تک کہ میں سمجھی کہ (اللہ نے) آپ کی روح قبض کر لی ہے پھر جب میں نے ایسا دیکھا میں کھڑی ہوئی جہاں تک کہ میں نے آپ کے انگوٹھے کو حرکت دی تو آپ نے انگوٹھے کو ہلایا، میں واپس آگئی۔ پھر جب آپ نے سجدے سے سر اٹھایا اور اپنی نماز سے فارغ ہوئے تو آپ نے فرمایا اے عائشہ یا اے حمیراء کیا تم سمجھتی ہو کہ نبی (صلی اللہ علیہ وسلم) تمہارے ساتھ نا انصافی کریں گے؟ میں نے کہا اے اللہ کے رسول اللہ کی قسم ایسا نہیں ہے لیکن آپ کے زیادہ دیر تک سجدہ کرنے کی وجہ سے میں یہ سمجھی کہ آپ کی روح قبض ہو گئی ہے پھر آپ نے فرمایا تمہیں معلوم ہے یہ کونسی رات ہے؟ میں نے کہا اللہ اور اس کا رسول ہی زیادہ جانتے ہیں، آپ نے فرمایا یہ نصف شعبان کی رات



وَيُؤَخِّرُ أَهْلَ الْحَقِّ كَمَا هُمْ  
(رواہ البیہقی فی شعب الایمان ۳/۳۸۳)

ہے، اللہ تعالیٰ نصف شعبان کی رات کو اپنے  
بندوں کو دیکھتا ہے۔ پھر بخشش طلب کرنے  
والوں کی بخشش کر دیتا ہے اور رحم کی درخواست  
کرنے والوں پر رحم کرتا ہے اور آپس میں  
بغض رکھنے والوں کو جب تک وہ اسی  
حالت میں ہیں چھوڑ دیتا ہے۔

یہ حدیث بھی باطل ہے۔ امام بیہقی کہتے ہیں: قلت هذا مرسل جید ويحتمل ان يكون  
العلاء بن الحارث اخذه من مكحول والله اعلم وقد روى في هذا الباب احاديث من اكبر رواة  
قوم مجملون (شعب الایمان) یعنی میں کہتا ہوں یہ حدیث مرسل اچھی ہے اور ہو سکتا ہے  
علاء بن الحارث نے یہ حدیث مکحول سے لی ہو اور اللہ جانتا ہے کہ اس باب میں مجملین  
کی ایک جماعت نے بہت سی منکر احادیث روایت کی ہیں وہ منکر روایات اس  
سلسلہ میں مانع ہیں۔

مزید برآں اس حدیث کے روات میں "ابو عبید اللہ اسمہ احمد بن عبد الرحمن بن زہب  
عدوق تغیر باخرۃ" (تقریب) یعنی ابو عبید اللہ ان کا نام احمد بن عبد الرحمن بن زہب ہے  
صرف سچے ہیں اور آخری عمر میں ان کا حافظہ خراب ہو گیا تھا۔ معلوم نہیں حافظہ خراب ہونے کے بعد  
انہوں نے اس حدیث کو روایت کیا ہے یا حافظہ صحیح ہونے کی حالت میں۔

"عمی" اس راوی کا نام زید بن الحواری ہے اور یہ بھی ضعیف ہے (تقریب)

"حسین بن ادریس" باطل اور بے بنیاد روایات روایت کرتا ہے (میزان و لسان)  
لہذا یہ حدیث بھی باطل ہے۔

⑥ حضرت ابو موسیٰ الاشعری رضی اللہ عنہ سے مروی ہے کہ رسول اللہ صلی اللہ علیہ وسلم  
فرماتے ہیں :-

بے شک اللہ تعالیٰ نصف شعبان کی رات  
کو ارض دنیا کی طرف متوجہ ہوتا ہے اور اپنی  
تمام مخلوق کی بخشش فرما دیتا ہے مگر مشرک

إِنَّ اللَّهَ لَيَطَّلِعُ فِي لَيْلَةِ النِّصْفِ  
مِنْ شَعْبَانَ ، فَيَغْفِرُ لِكُلِّ خَلْقٍ  
إِلَّا الْمُشْرِكِ (رواہ ابن



اور آپس میں بغض رکھنے والوں کی  
(بخشش نہیں کرتا)

یہ حدیث ضعیف ہے۔ عبداللہ ابن اسیم ضعیف ہیں اور علامہ سندی کہتے ہیں ”ابن  
عرب“ نے ابو موسیٰ کو نہیں پایا اور یہی بات امام منذری نے بھی کہی ہے اور عبدالرحمن بن  
عرب مجہول ہے (تقریب التقریب ۱/۲۹۱ و مجمع الزوائد) لہذا یہ حدیث بھی مخدوش ہے۔  
اسی مضمون کی احادیث اور بھی صحابہ کرام سے مروی ہیں مگر سب ضعیف ہیں۔  
مثلاً :-

④ یہ حدیث حضرت ابو بکر صدیق رضی اللہ عنہ سے بھی مروی ہے مگر ضعیف ہے۔

⑤ یہ حدیث حضرت معاذ بن جبل رضی اللہ عنہ سے بھی مروی ہے مگر ضعیف ہے۔

⑥ ابو ثعلبہ رضی اللہ عنہ سے بھی مروی ہے مگر ضعیف ہے۔

⑩ حضرت عوف بن مالکؓ سے مروی ہے مگر ضعیف ہے۔ الغرض اگر ہم ان روایات کی بھرمار سے حدیث  
کو صحیح بھی تسلیم کر لیں تب بھی ان احادیث میں یہ کہاں ہے کہ نصف شعبان کی رات کو جاگو،  
قبرستان جاؤ، ساری رات ہوٹلوں اور دوسری تقریحات میں گزارو، ساری رات تقاریروں  
مختلف فیہ غیر منونہ عبادات میں شب بیداری کرو۔

ان احادیث سے جو سبق ملتا ہے وہ یہ ہے کہ اللہ تعالیٰ کے ساتھ شرک نہ کیا جائے نہ  
اس کی ذات میں اور نہ اس کے حقوق میں اور نہ اس کی صفات میں، آپس میں ایک دوسرے  
سے بغض و کینہ نہ رکھا جائے، محبت اور اخوت سے زندگی بسر کی جائے اور ایک دوسرے  
کی غلطیوں کو معاف کر دیا جائے۔

لیکن اکثر لوگ ایسا کرنے سے مطلقاً عاری ہیں۔ آپس میں دشمنی اور خناد کا بازار گرم  
ہے۔ بھائی بھائی کا دشمن ہے ایک مسلمان دوسرے مسلمان کے خون کا پیاسا دکھائی دیتا ہے،  
قتل و غارت گری عام ہے۔ سکون اور امن کا اس معاشرے میں نام و نشان نہیں ہے۔ غرضیکہ  
رسول اللہ صلی اللہ علیہ وسلم نے جو سبق آئندہ باتیں بتائیں تھیں ان کو تو فراموش کر دیا گیا اور  
وہ باتیں جن کا ثبوت سنت میں ہے ہی نہیں ان باتوں پر عمل ہو رہا ہے۔ ان احادیث کی بنیاد



پر اللہ تعالیٰ کے ساتھ شرک نہ کیا جائے اور آپس میں بغض و کینہ نہ رکھا جائے۔

علاوہ ازیں آتشبازی کرنا، آتشبازی کروانا یعنی بعض لوگ ایسے ہیں جو آتشبازی فروخت کرتے ہیں، بعض لوگ اپنے بچوں کو روپے دیتے ہیں کہ وہ آتشبازی خرید کر لائیں اور بعض لوگ خود ہی خرید کر اپنے بچوں کو لاکر دیتے ہیں۔ بعض حضرات اور خصوصاً خواتین حلوہ بناتی ہیں اور اس کام کو اتنے شوق سے کرتی ہیں گویا کہ یہ عمل دین اسلام کا کوئی اہم جزو ہے۔ مرد حضرات اس میں شریک ہوتے ہیں شریک ہی نہیں ہوتے بلکہ بہت روپیہ خرچ کرتے ہیں اور تو اور ہمارے معاشرے کے مولوی حضرات نے اس فعل کو جائز قرار دے دیا اور اب وہ یہ کہہ کر اس عمل کو جاری رکھے ہوئے ہیں کہ رسول اللہ صلی اللہ علیہ وسلم کا جنگ اُحد میں دانت مبارک شہید ہوا تھا تو انہوں نے حریرہ پکوا کر کھایا تھا لہذا حلوہ بنانا جائز ہے۔ بعض مولوی حضرات نے کہا کہ نہیں رسول اللہ صلی اللہ علیہ وسلم نے مسور کی دال پکوا کر کھائی تھی۔ انہی بے بنیاد باتوں پر بعض حضرات صبح کو حلوہ بخواتین اور شام کو مسور کی دال پکواتے اور یہ سمجھتے ہیں کہ ہم بہت اچھا کام انجام دے رہے ہیں۔

قارئین کرام نہ رسول اللہ صلی اللہ علیہ وسلم نے حریرہ پکوا کر کھایا اور نہ مسور کی دال بنوا کر کھائی تھی۔ یہ دنیا پرست مولوی حضرات کے فتوے ہیں۔ حقیقت یہ ہے کہ ان باتوں کا دین اسلام سے دور کا بھی واسطہ نہیں ہے اور اس قسم کے فتوے دے کر یہ اُس حدیث کے مصداق بن رہے ہیں کہ صَلُّوا فَاَصْلُوا (صحیح بخاری) خود بھی گمراہ ہو رہے ہیں اور دوسروں کو بھی گمراہ کر رہے ہیں۔

شعبان کے مہینہ میں جو کام کر سکتے ہیں وہ درج ذیل ہیں | حضرت عائشہ صدیقہ طاہرہ مطہرہ رضی اللہ عنہا کہتی ہیں :-

میں نے رسول اللہ صلی اللہ علیہ وسلم کو رمضان کے پورے مہینہ کے روزے رکھتے ہوئے دیکھا اور میں نے آپ کو شعبان کے مہینہ میں بہت زیادہ روزے رکھتے ہوئے دیکھا۔

مَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ اكْتَمَلَ صِيَامَ شَهْرِ رَجَبٍ وَرَمَضَانَ وَمَا رَأَيْتُهُ أَكْثَرَ صِيَامًا مِنْهُ فِي شَعْبَانَ (صحیح بخاری و صحیح مسلم)

حضرت اسامہ رضی اللہ عنہ کہتے ہیں :-

میں نے کہا اے اللہ کے رسول صلی اللہ علیہ وسلم میں نے نہیں دیکھا کہ مہینوں میں سے کسی مہینہ کے آپ اس قدر روزے رکھتے ہوں جس

قُلْتُ يَا رَسُولَ اللَّهِ لَمْ أَرَكَ تَصُومُ مِنْ شَهْرٍ مِنَ الشُّهُورِ مَا تَصُومُ مِنْ شَعْبَانَ قَالَ ذَلِكَ شَهْرٌ يُغْفَلُ النَّاسُ



عَنْهُ بَيْنَ رَجَبٍ وَرَمَضَانَ وَهُوَ شَهْرٌ تُرْفَعُ فِيهِ الْأَعْمَالُ إِلَى رَبِّ الْعَالَمِينَ فَاحْبَبْ أَنْ يَرْفَعَ عَلَيْكَ وَأَنَا صَائِمٌ (رواه النسائي وسنده صحيح مرعاة ورواه البيهقي في شعب الايمان ۳/۳۷۷)

قدر روزے آپ شعبان کے مہینہ میں رکھتے ہیں رسول اللہ صلی اللہ علیہ وسلم نے فرمایا یہ وہ مہینہ ہے کہ (جس مہینہ سے) لوگ بے خبر رہتے ہیں یعنی رجب و رمضان کے درمیان اور یہ وہ مہینہ ہے کہ جس مہینہ میں لوگوں کے اعمال رب العالمین کی طرف بلند کئے جاتے ہیں تو میں یہ چاہتا ہوں کہ میرے عمل بھی اللہ کی طرف بلند کئے جائیں اور میں روزے دار ہوں۔

ماہ شعبان میں رسول اللہ صلی اللہ علیہ وسلم کثرت سے روزے رکھا کرتے تھے اس وجہ سے کہ ماہ شعبان میں اعمال اللہ تعالیٰ کے سامنے پیش کئے جاتے ہیں لہذا ہمیں بھی اس ماہ میں کثرت سے روزے رکھنے چاہئیں اور اپنے عمل کا محاسبہ کرنے رہنا چاہیئے۔

حضرت عمران بن حصین رضی اللہ عنہ کہتے ہیں :-

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِرَجُلٍ هَلْ صُمْتَ مِنْ سَرَرٍ هَذَا الشَّهْرَ شَيْئًا قَالَ لَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا أَقْطَرْتَ مِنْ رَمَضَانَ فَصُمْ يَوْمَيْنِ مَكَانَهُ (صحیح مسلم)

نبی صلی اللہ علیہ وسلم نے کسی شخص سے فرمایا کیا تم نے اس مہینہ کے وسط میں کچھ روزے رکھے؟ اس شخص نے کہا نہیں۔ رسول اللہ صلی اللہ علیہ وسلم نے فرمایا جب تم رمضان کے روزوں سے فارغ ہو جاؤ تو اس کی جگہ دو روزے رکھنا۔

مندرجہ بالا حدیث سے پندرہویں تاریخ کے روزے کی فضیلت ثابت ہوتی ہے لہذا پندرہویں تاریخ کا روزہ ضرور رکھے اگر کسی وجہ سے نہ رکھ سکے تو رمضان کے روزے رکھنے کے بعد اس روزے کی جگہ دو روزے رکھے۔ یعنی شوال میں۔ "سرر" کی تفسیر آخر میں دیکھئے۔

پندرہ شعبان کے بعد روزے نہ رکھے | حضرت ابو ہریرہ رضی اللہ عنہ کہتے ہیں :-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا بَقِيَ نِصْفُ مِنْ شَعْبَانَ فَلَا تَصُومُوا (رواه الترمذی وقال هذا حديث حسن صحيح)

رسول اللہ صلی اللہ علیہ وسلم نے فرمایا کہ جب شعبان کے دن (دن) آدھے باقی رہ جائیں پھر روزے نہ رکھو۔

جب شعبان کا مہینہ آدھا ہو جائے تو روزے رکھنا بند کر دے اور رمضان شریف کے



عِنْدَ رَجُلَيْهِ وَبَسَطَ طَرَفَ إِزَارِهِ عَلَى  
فِرَاشِهِ فَأَضْطَجَعَ فَلَمْ يَلْبَثْ إِلَّا  
رَيْثًا طَوْنًا أَنْ قَدْ رَقَدَتْ فَأَخَذَ  
يَدَهُمَا رُوَيْدًا وَانْتَعَلَ رُوَيْدًا  
فَتَحَّ النَّبَابَ فَخَرَجَ ثُمَّ أَجَافًا  
رُوَيْدًا فَجَعَلَتْ دِرْعِي فِي رَأْسِي  
وَاحْتَمَرْتُ وَتَقَنَّنْتُ إِزَارِي ثُمَّ  
انْطَلَقْتُ عَلَى إِثَرِهِ حَتَّى جَاءَ الْبَقِيْعُ  
فَقَامَ قَاطَالَ الْقِيَامِ ثُمَّ رَفَعَ يَدَيْهِ  
ثَلَاثَ مَرَّاتٍ ثُمَّ انْحَرَفَ فَأَنْحَرَفْتُ  
فَاسْرَعُ فَاسْرَعْتُ فَهَرَوَلْ فَهَرَوَلْتُ  
فَاحْضَرْنَا فَاحْضَرْتُ فَسَبَقْتُهُ فَدَخَلْتُ  
فَلَيْسَ إِلَّا أَنْ اضْطَجَعْتُ فَدَخَلَ  
فَقَالَ مَالِكُ يَا عَائِشَةُ حَشِيًّا رَابِيَةً  
قَالَتْ قُلْتُ لَا شَيْءَ قَالَ لَتُخْبِرَنِي أَوْ  
لَتُخْبِرَنِي اللَّطِيفُ الْخَبِيرُ قَالَتْ  
قُلْتُ يَا رَسُولَ اللَّهِ بَأْسِي أَنْتَ دَائِمِي  
فَاخْبَرْتَهُ قَالَ فَأَنْتِ السَّوَادُ الَّذِي  
رَأَيْتُ أَمَامِي؟ قُلْتُ نَعَمْ فَلَهَدَنِي  
فِي صَدْرِي لَهْدَةً أَوْ جَعَتْنِي ثُمَّ  
قَالَ أَظَنَنْتِ أَنْ يُخَيِّفَ اللَّهُ عَلَيْكَ  
وَرَسُولُهُ؟ قَالَتْ مَهْمَا يَكْتُمُ النَّاسُ  
يَعْلَمُهُ اللَّهُ نَعَمْ قَالَ فَإِنَّ جِبْرِيْلَ  
أَتَانِي حِينَ رَأَيْتُ فَنَادَانِي فَأَخْفَاهُ  
مِنْكَ فَاجْبَتُهُ فَأَخْفَيْتُهُ مِنْكَ وَلَمْ

حضرت عائشہ صدیقہؓ نے فرمایا جب میری دھڑا  
آئی جس رات میں نبی صلی اللہ علیہ وسلم میرے پاس  
ہوتے تھے، آپ واپس تشریف لائے اپنی چادر  
رکھی، اپنی جوتیاں اتار دیں اور ان دونوں جوتیوں  
کو اپنے دونوں قدموں کے پاس رکھ دیا اپنے  
بستر پر اپنے کپڑے کا کچھ حصہ بچھایا اور پھر اس  
پر لیٹ گئے۔ پھر آپ نہیں ٹھہرے مگر کچھ دیر  
(اور) آپ نے سمجھا کہ میں سو گئی ہوں۔ پھر آپ  
نے آہستہ سے اپنی چادر لی، آہستہ سے (اپنی)  
جوتیاں پہنیں اور دروازہ کھولا پھر نکل گئے۔  
پھر آہستہ سے دروازہ بند کر دیا۔ پھر میں نے بھی  
اپنی قمیص لی، اس کو پہنا اور اپنی چادر اڑھی  
اور میں نے (اپنے آپ کو) اپنے ازار سے ڈھانک  
لیا اور میں آپ کے پیچھے نکلی، یہاں تک کہ آپ  
جنت البقیع تشریف لے گئے۔ پھر کھڑے ہو گئے  
اور کافی دیر کھڑے رہے۔ پھر آپ نے تین مرتبہ  
اپنے ہاتھوں کو بلند کیا، پھر آپ واپس ہوئے تو  
میں بھی واپس ہوئی۔ پھر آپ کچھ تیز چلے تو میں بھی  
تیز چلی، آپ کچھ اور تیز رفتار ہوئے تو میں  
بھی کچھ اور تیز رفتار ہو گئی، پھر آپ اور  
مستعدی سے چلے (اور میں جلدی سے) گھر میں  
داخل ہو گئی اور سیدھی جا کر لیٹ گئی، آپ گھر  
میں داخل ہوئے اور آپ نے فرمایا اے  
عائشہ تمہارا سانس پھول رہا ہے، حضرت  
عائشہ کہتی ہیں میں نے کہا ایسی تو کوئی بات



يَكُنْ يَدُ خُلِّ عَلَيْكَ وَقَدْ وَضَعْتَ  
 ثِيَابَكَ وَظَنَنْتُ أَنْ قَدْ رَقَدْتَ  
 فَكِرْ هُتْ أَنْ أَوْ قِظْتَ وَخَشِيتُ  
 أَنْ تَسْتَوْحِشِي . فَقَالَ إِنَّ رَبَّكَ  
 يَا مُرُكْ أَنْ تَأْتِي أَهْلَ الْبَقِيْعِ  
 فَسَتَنْخِفُ لَهُمْ قَالَتْ قُلْتُ كَيْفَ  
 أَقُولُ لَهُمْ ؟ يَا رَسُولَ اللَّهِ قَالَ  
 قُولِي . أَسْلَامٌ عَلَى أَهْلِ الدِّيَارِ  
 مِنَ الْمُؤْمِنِينَ وَالْمُسْلِمِينَ وَيَرْحَمُ  
 اللَّهُ الْمُسْتَقْدِمِينَ مِنَّا وَالْمُسْتَخِرِينَ  
 وَإِنَّا إِنْ شَاءَ اللَّهُ بِكُمْ لِلْحَقُّونَ  
 (صحیح مسلم کتاب الجنائز)  
 باب ما يقال عند دخول القبر  
 والدعاء لاهلها (۶۶۹)

نہیں ہے۔ آپ نے فرمایا (اے عائشہ بتا دو)  
 درود اللطیف الخیر مجھے بتا دے گا۔ حضرت  
 عائشہ کہتی ہیں میں نے کہا اے اللہ کے رسول  
 (صلی اللہ علیہ وسلم) میرے ماں اور باپ آپ  
 پر قربان ہو جائیں (باقی ہوں) پھر میں نے  
 سب کچھ بتا دیا (تو آپ نے فرمایا) تب ہی تو میں  
 کہوں یہ میرے آگے آگے سایہ کس کلہے (اچھا  
 وہ تم تھیں) میں نے کہا جی ہاں میں تھی۔ پھر آپ  
 نے اپنا دست مبارک میرے سینے پر اتنی زور  
 سے مارا کہ مجھے تکلیف محسوس ہوئی۔ آپ  
 نے فرمایا: کیا تم یہ سمجھ رہی تھیں کہ اللہ اور اس  
 کا رسول تمہارے سلسلہ میں حق تلفی کریں گے۔  
 حضرت عائشہ صدیقہ نے کہا اچھا جو باتیں لوگ  
 پھیلتے ہیں اللہ ان باتوں کو جان لیتا ہے؟  
 آپ نے فرمایا جی ہاں۔ (آپ نے فرمایا) جس  
 وقت تم نے مجھے دیکھا تھا اس وقت حضرت  
 جبریل علیہ السلام میرے پاس آئے تھے انہوں

نے مجھے پکارا اور پھر انہوں نے تم سے آواز کو پوشیدہ کیا۔ میں نے جواب دیا اور میں نے بھی تم سے  
 (جواب) کو پوشیدہ کیا اور تمہارے پاس وہ نہیں آئے اور میں نے یہ سمجھا کہ تم نے  
 کپڑے اتار دیے ہیں اور تم سو گئی ہو اور میں نے برا سمجھا کہ میں تمہیں جگاؤں اور مجھے اندیشہ  
 ہوا کہ تم ڈر جاؤ گی۔ پھر حضرت جبریل علیہ السلام نے فرمایا کہ آپ کا رب آپ کو حکم دیتا ہے کہ  
 آپ جنت البقیع والوں کے لئے دعا بخش کریں۔ حضرت عائشہ صدیقہ رضی اللہ عنہا  
 کہا اے اللہ کے رسول (صلی اللہ علیہ وسلم) اگر میں جنت البقیع میں جاؤں تو میں کیا پڑھوں؟  
 رسول اللہ صلی اللہ علیہ وسلم نے فرمایا تم کہنا: أَسْلَامٌ عَلَى أَهْلِ الدِّيَارِ مِنَ الْمُؤْمِنِينَ  
 وَالْمُسْلِمِينَ وَيَرْحَمُ اللَّهُ الْمُسْتَقْدِمِينَ مِنَّا وَالْمُسْتَخِرِينَ وَإِنَّا إِنْ شَاءَ



اللَّهُ بِكُمْ لَلَّاحِقُونَ۔

قارئین کرام مندرجہ بالا حدیث سے جو باتیں ثابت ہوتی ہیں وہ مختصراً یہ ہیں :-  
 (۱) رسول اللہ صلی اللہ علیہ وسلم کا اللہ تعالیٰ کے حکم سے جنت البقیع جانا اور اہل بقیع کے لئے دعاء بخش کرنا۔

(۲) عورت کا قبرستان جانا۔

(۳) قبرستان میں دعاء کا پڑھنا۔

(۴) شعبان کے مہینہ کا کوئی ذکر نہیں۔

(۵) پندرہ شعبان کا کوئی ذکر نہیں۔

(۶) پندرہ شعبان کو قیام اللیل کا بھی کوئی ذکر نہیں۔

لہذا موجودہ دور میں شعبان کے سلسلہ میں جتنی بھی غیر مستونہ عبادات ہو رہی ہیں وہ سب بے ثبوت اور خلاف سنت ہیں۔

## حقیقی لیلۃ القدر

قارئین کرام اب ہم آپ کی توجہ اس رات کی طرف مبذول کراتے ہیں۔ جو رمضان کی راتوں میں آتی ہے۔ جس رات کی گواہی قرآن مجید بھی دیتا ہے اور احادیث صحیحہ بھی دیتی ہیں۔ جس رات کا پالینا ہزار راتوں سے بہتر ہے۔ اللہ تعالیٰ فرماتا ہے :

إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ خَيْرٌ مِّنْ أَلْفِ شَهْرٍ ۚ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِّنْ كُلِّ مَقَامٍ ۚ سَلَامٌ هِيَ حَتَّىٰ مَطْلَعِ الْفَجْرِ ۝

(اے رسول) ہم نے اس (قرآن مجید) کو لیلۃ القدر میں نازل کیا ہے، آپ کو کیا معلوم لیلۃ القدر کیا ہے، لیلۃ القدر ہزار مہینوں سے بہتر ہے، فرشتے اور روح (الامحی) اس رات میں اپنے رب کی اجازت سے ہر کام لے کر نازل ہوتے ہیں، (اس رات میں) سلامتی ہی (سلامتی) ہے یہاں تک کہ فجر طلوع ہو جائے۔

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا :-  
 مَنْ قَامَ لَيْلَةَ الْقَدْرِ إِيمَانًا وَ

جو شخص لیلۃ القدر میں ایمان کے ساتھ اور